

There are no translations available.

Имрӯзо яке аз масъалаҳои муҳим, ки ҷомеаи ҷаҳонӣ ва ҷумҳурии моро низ ба ташвиш овардааст, терроризм ва ифротгароӣ мебошад. Терроризм ва ифротгароӣ яке аз зухуроти номатлуб дар замони имрӯза ба шумор меравад, зеро зухуроти мазкур боиси ба миён омадани оқибатҳои нохуш - таҳдид ё истифодаи зӯроварӣ, расонидани зарари вазнин, тачовуз ба ҳаёти арбоби давлатӣ ё ҷамъиятӣ, бенизомӣ, тағйири сохти конститусионӣ дар мамлакат, ғасби ҳокимият ва аз онҳо худ кардани ваколатҳои он, барангехтани низои милли, иҷтимоӣ ва динӣ мебошад.

Асосгузори сулҳу ваҳдати милли - Пешвои миллат, Президент ҷумҳурӣ Эмомалӣ Раҳмон доир ба ин масъала, ки дарди рӯз мебошад, чунин иброз менамояд: «Имрӯз терроризм ва экстремизм ҳамчун вабои аср ба амнияти ҷаҳон ва ҳар як сокини сайёра таҳдид карда, барои башарият хатари на камтар аз силоҳи ядроиро ба миён овардааст».

Ҳодисаҳои нангине, ки дар як қатор кишварҳои Аврупову Америка, аз қабили Белгия, Франция, Иёлоти Муттаҳидаи Амрико, Олмон ва дигар кишварҳо рух додаанд, намунаи исботи фикри болоист. Ифротгароӣ ва терроризм дар давраи кунунӣ дар давлати Сурия бо ном “Давлати исломӣ” авҷ гирифта буд, ки онро ҳарбиёни Сурияву Русия, Амрико ва кишварҳои ба он ҳамроҳ қариб ба нестӣ оварда расониданд. Лекин ҳафти он аст, ки қисмати аз террористон фирорӣ шуда, дар дигар мамлакатҳои бесубот, аз ҷумла Афғонистон, ки ҳамсарҳади Тоҷикистон мебошад, макон гирад.

Барои ба ҳадафҳои сиёсӣ расидан аксаран ташкилотҳои экстремистӣ ба эътиқоди динии шахсон таъсир расонида, шаҳрвандони гуногуни дунёро бовар кунониданӣ мешаванд, ки сиёсати давлатдорӣ бар зидди ақидаҳои динии онҳост. Имрӯз ба ҳамагон маълум аст, ки иддае аз дини поки Ислом сӯйи истифода намуда даст бар катли бузургону тифлони ноқил мезананд, аммо дар асл аз аркон ва моҳияти ин дини пок боҳабар нестанд ё агар боҳабар бошанд ҳам онро на ба манфиати дин, ҷомеа ва аҳли он, балки ба манфиати нопоки ҳеш истифода мекунанд. Маҳз бо ин роҳу восита меҳканҳои дини мубини Исломро барои ба ҳадафҳои нопоки худ ноил шудан истифода мекунанд.

Президенти Ҷумҳурии Тоҷикистон дар минбари СММ оид ба покии дини муқаддаси Ислом суханронӣ намуда, нисбат додани терроризм ва экстремизм (ифротгароӣ) ба ин дини муқаддасро бо қотеият рад намудаанд.

Курбони терроризим дар ин ё он минтака асосан чавонон мебошанд. Аз ин рӯ, чавононро мебояд, ки зиракии сиёсиро аз даст надода, сабабу омили шахсони ифротгар ва гурӯҳҳои террористиро биёмузанд ва барои дафъи он кӯшиш кунанд, то сулҳ, ваҳдат ва амнияти кишвар хифз гардад.

Ба кадри неъмате чун истиклолияти давлатдории миллӣ расидан арзишҳои мукаддастарики давлату давлатдориро дарк намудан ва пос доштани онҳо ин ҳам қарз, ҳам масъулият ва ҳам шарафу номуси ватандории ҳар фарди бедордил аст.

Бинобар ин, мо - шаҳрвандони кишвар, омӯзгорон, мураббӣён ва дигар фаъолони ҷомеа ро зарур аст, ки дар маҷрои ҷаҳонишавӣ бо дарки масъулият истиклолияти ҳудро на танҳо бо шиори гуфтор ситоишу парастӣш, балки бо меҳнати софдилона ва самимӣ дар ҳама соҳаҳо таҳким бахшем, бе парво ва масъулиятношинос набошем ва барои таълиму тарбияи наврасон, ҷавонон дар рӯҳияи ватандӯстӣ, ҳудогохиву ҳудушиносӣ, инчунин ҷалби онҳо дар қорҳои созандагиву ободқорӣ, хифзи дастовардҳои истиклолият, таҳким бахшидани ваҳдати миллӣ саҳмгузор бошем.

Дӯстмуродов А.

муовини директори МДТ “ЛКТ”